



HEIMSINS BESTU TÍÐINDI

Heimsins Bestu Tíðindi er ein sjálfstøðugur miðil, sum komandi vikurnar fer at geva út stutta grein í Dimmu. Vit leggja dent á tíðindi, ið lýsa burðardygg menning og viðurskifti, ið ikki fáa nógv rásarrúm í stóra miðlaheiminum.

Heimurin er ikki einans fullur av trupulleikum, men rúmar eisini framgongd og loysnum - vit halda, at tað er týðningarmikið somuleiðis at varpa ljós á hesi tíðindi. Fleiri tíðindi kunnu lesast á leinkjuni www.verdensbedstenyheder.dk umframt, at vit eru at finna á sosialu miðlunum

Pakistan gróðursetir eina milliard av trøum

Síðan 2015 hava myndugleikar í Pakistan gróðursett eina milliard av trøum at forða fyri avskóging og fylgjunum av henni



Skógur í norðara Khyber Pakhtunkhaw landspartinum í Pakistan
Mynd: Lukex Martin

Hjalte Zacharewicz og Lív Reynheim

Skógur er týðningarmikið tilfeingi kring allan heimin, men skógaríðnaðurin troytir jørðina hart, tá trøini verða feld. Somuleiðis verða nógv trø feld fyri at útvega dýrunum beiti. Tá stór skógarøki hvørva, hevur tað álvarsligar fylgjur fyri tey, ið búgva í nærumhvørvinum og fyri veðurlagsbroytingarnar. Altjóða náttúruverndarfelagið IUCN stovnaði fyri fáum árum síðani umfatandi Bonn Challenge-átakið, ið er ætlað at endurvinna íalt 350 milliónir hektarar av týndum jarðarøki áðrenn 2030. Avbjóðingarnar eru nógv, og serliga eru tað menningarlandini, ið hava torført við at varðveita og endurnýggja skógarøki. Men nú hevur Pakistan sett ferð á framgongdina í menningarlandunum!

Í norðara parti av Pakistan er meiri enn ein milliard av nýggjum trøum gróðursett. Verkætlanin hevur fingið heitið Billion Tree Tsunami (BTT) og er partur av eini burðardyggari skipan, sum myndugleikar í Pakistan settu í verk í 2015. Teir hava endurskapað eitt stórt skógarøki í norðara fjallalendinum, ið er umleið so stórt sum helvtin av Sælandi. Hetta kom í lag í sambandi við skógarverndarfeløg, nýggjar íverksettar lógir mótvegis skógarfelling og við hjálp frá

fleiri enn 13.000 av staðbundnu plantuskúlunum.

Pakistan er eitt dømi um eitt land, har skógaríðnaðurin í mong ár hevur týnt landið. Í fleiri áratíggju hevur umsjónin av ólógligum skógaríðnaði verið vánalig, og nógvastaðni sæst turkur. Ein kanning frá Altjóða Náttúrustovninum WWF vísur á ein serligan týðningarmiklan lut í framgongdi hjá BTT. Nevniliga, at myndugleikar hava veitt kvinnum og ungum bygdarfolki peningaligan stuðul at seta á stovn smáar plantuskúlar, við veðhaldi í, at skúlarin kunnu selja trøini til skógarløgu hjá stjórnini í Pakistan. Skúlarin vinna sær umleið 600 til 1000 krónur um mánaðin. Teir fremja virksemi og skapa arbeidsplass, og tí fær verkætlanin alsamt størri stuðul frá bæði nærumhvørvinum og stjórnini. Onnur lond hava víst verkætlanini stóran áhuga, og birtir hetta vón um at tílík átøk fara at spjaða seg.

Inger Andersen, umboðsstjóri á IUCN, sigur um verkætlanina, at "Billion Tree Tsunami er eitt væleydnað verndaráttak, sum uttan iva fer at spjaða seg. Verkætlanin hevur innloyst mál landsins um at steðga ólógligum skógaríðnaði, sum politikarar alt ov leingi hava skúgvað til viks. Harumfram vísa kanningar, at hon hjálpir landinum at hjálpa teim fátækstu, tí vøksturinn tryggjar atgongd til mat og



FN'S VERDENSMÅL
for bæredygtig udvikling

1 NO
POVERTY



8 DECENT WORK AND
ECONOMIC GROWTH



13 CLIMATE
ACTION



15 LIFE
ON LAND



17 PARTNERSHIPS
FOR THE GOALS



vatn, og mennir virksemi í nærumhvørvinum."

Billion Tree Tsunami tekur okkum eitt fet nærri heimsmálinum um at skapa burðardyggan búskaparligan vøkstur, og minka um ídnað, ið oyðileggur náttúruna. Hóast arbeidsskorini í norðara parti av

Pakistan eru ivasom, so hevur verkætlanin givið nógvum bæði tryggari og sømiligar sømdir. Tískil ber verkætlanin boð um, at stríðið ímóti turki og drúgvri skógar-minking veruliga ger mun.